॥ श्रीदत्तात्रेयस्तोत्रम्‌ ॥ 


श्री गणेशाय नमः ॥ श्रीगुरवे नमः ॥ 


जटाधरं पांडुरंग शूलहस्तं कृपानिधिम्‌॥ 
सर्वरोगहरं देवं दत्तात्रेयमहं भजे ॥ 


अस्य श्रीदत्तात्रेयस्तोत्रमंत्रस्य॥ भगवान्नारद ऋषिः ॥ 
अनुष्टुप छंद: ॥ श्रीदत्तः परमात्मा देवता ॥ 
श्री दत्तप्रीत्यर्थे जपे विनियोगः ॥ 


जगदुत्पत्तिकर्त्रे च स्थितिसंहार हेतवे ॥ 
भवपाशाविमुक्ताय दत्तात्रेय नमोऽस्तुते ॥ 


जराजन्मविनाशाय देहशुद्धिकराय च॥ 
दिगंबर दयामूर्ते दत्तात्रेय नमोऽस्तुते ॥ 


कर्पूरकांतिदेहाय ब्रह्ममूतिधराय च ॥ 
वेदशास्त्रपरिज्ञाय दत्तात्रेय नमोऽस्तुते ॥ 


हृस्वदीर्घकृशस्थूल-नामगोत्र-विवर्जित॥ 
पंचभूतेकदीप्ताय दत्तात्रेय नमोऽस्तुते ॥ 


यज्ञभोक्त्रे च यज्ञाय यज्ञरुपधराय च ॥ 
यज्ञप्रियाय सिद्धाय दत्तात्रेय नमोऽस्तुते ॥ 


आदी ब्रह्मा मध्ये विष्णुरन्ते देवः सदाशिवः ॥ 
मूर्तित्रयस्वरूपाय दत्तात्रेय नमोऽस्तुते ॥ 


भोगालयाय भोगाय योगयोग्याय धारिणे ॥ 
जितेंद्रिय जितज्ञाय दत्तात्रेय नमोऽस्तुते ॥ 


दिगंबराय दिव्याय दिव्यरूपधराय च॥ 
सदोदित परब्रह्म दत्तात्रेय नमोऽस्तुते ॥ 


जंबुद्वीपे महाक्षेत्रे मातापुरनिवासिने॥ 
जयमान, सतां देव, दत्तात्रेय नमोऽस्तुते ॥ 


भिक्षाटनं गृहे ग्रामे पात्रं हेममयं करे ॥ 
नानास्वादमयी भिक्षा दत्तात्रेय नमोऽस्तुते ॥ 


ब्रह्मज्ञानमयी मुद्रा वस्त्रमाकाशभूतले ॥ 
प्रज्ञानधनबोधाय दत्तात्रेय नमोऽस्तुते ॥ 


अवधूत सदानंद परब्रह्मस्वरूपिणे ॥ 
विदेहदेहरूपाय दत्तात्रेय नमोऽस्तुते ॥ 


सत्यरूप सदाचार सत्यधर्मपरायण ॥ 
सत्याश्रय परोक्षाय दत्तात्रेय नमोऽस्तुते ॥ 


शूलहस्त गदापाणि वनमालासुकंधर ॥ 
यज्ञसूत्रधर ब्रह्मन्‌ दत्तात्रेय नमोऽस्तुते ॥ 


क्षराक्षरस्वरूपाय परात्परतराय च॥ 
दत्तमूर्तिपरस्तोत्र दत्तात्रेय नमोऽस्तुते ॥ 


दत्तविद्याठ्य लक्ष्मीश दत्तस्वात्मस्वरूपिणे॥ 
गुणनिर्गुणरूपाय दत्तात्रेय नमोऽस्तुते ॥ 


शत्रुनाशकरं स्तोत्रं ज्ञान-विज्ञानदायकम्‌॥ 
सर्वपापं शमं याति दत्तात्रेय नमोऽस्तुते ॥ 


इदं स्तोत्रं महद्दिव्यं दत्तप्रत्यक्षकारकम्‌॥ 
दत्तात्रेयप्रसादाच्च नारदेन प्रकीर्तितम्‌ ॥ 


॥ इति श्रीनारदपुराणे श्रीनारदविरचितं दत्तात्रेयस्तोत्रं संपूर्णम्‌॥ 


